



सावधान! नकली है ये ब्रांडेड पुट्टी, यकीन नहीं तो देखें वीडियो



DEGEFR घर को सुंदर बनाने के लिए लोग अच्छी वाली महंगी पुट्टी करवाते हैं। इसके बाद उस पर डिस्टेंपर आदि लगाया जाता है। लेकिन पुट्टी खराब निकल जाए तो महंगे डिस्टेंपर भी बेकार हो जाते हैं। इसलिए लोग पुट्टी ब्रांडेड लेना पसंद करते हैं, किंतु जबलपुर में ब्रांडेड के नाम पर नकली पुट्टी लोगों को महंगे दामों पर बेची जाती है। जिसका पता खरीदने वाले तक को नहीं लगता है। ऐसी ही एक नकली लेकिन ब्रांडेड पुट्टी बनाने वाली फैक्ट्री का खुलासा हुआ है।

ब्रांडेड कंपनियों की बोरी में पैक कर बेची जाती थी डुप्लीकेट पुट्टी, कारखाने पर छापा संचालक के खिलाफ पुलिस ने दर्ज किया प्रकरण

ब्रांडेड कंपनियों की खाली बोरियों और पैकेट में डुप्लीकेट पुट्टी भरकर उन्हें बाजार में ब्रांडेड कंपनी की पुट्टी के नाम पर बेचा जा रहा था। यह पैक्किंग माढ़ोताल थाना क्षेत्र के ग्राम औरिया स्थित फैक्ट्री में की जाती थी। सूचना पर बुधवार को क्राइम ब्रांच और माढ़ोताल थाने की पुलिस ने संयुक्त रूप से छापा मारा। पुलिस ने वहां से पांच लाख रुपए कीमत की मशीनें और पांच लाख रुपए कीमत का नकली माल समेत ब्रांडेड कंपनियों के पैकेट व बोरी जब्त की। आरोपी संचालक के खिलाफ धोखाधड़ी और आम्रस एक्ट की धाराओं के तहत प्रकरण दर्ज किया गया है।